



IL-Huttafa


POBox 498 Valletta CMR 01

Lulju
Awwissu
Numru **3** 1994


Il-lista
titwal...



Gheruq Godda *pajro* 3



Dan il-
magażin
stampat fuq
karta
riċiklata



Widnet il-Babar



IL - Magazin tal-
K L A B B H U T T A F

Desiree Falzon

Għeżeż Huttaf,

Min jaf kemm smajtu u qraju li l-annimali m'għandniex naħqruhom jew noqtluhom. La intom fil-Klabb Huttaf bilfors taqblu li l-għasafar għandna nharsuhom. Imm'issa kieku kelli nistaqsikom: Ghaliex? ...X'tgħiduli?

Żgur li fil-pront twiġbuni li għandna nharsuhom ghax jagħmlulna l-ġid u li jsebbhu l-ambjent.


Imma ġej!! Kieku nurikom ritratt ta' farfett il-lejl mill-viċċin, quisu xi ħaġa hierġa minn film tal-waħx. Possibl dal-“wiċċ ta' xitan” iseċċabha l-ambjent? *Għandna nharsuh dan?* Jew bugħarwien daqsxiex kollu żlieg u tidlik? Sabiħ dan? *Għandna nharsuh dan?*

U kieku nsemmilkom xadin li jgħix fis-siġar fil-foresti enormi ta' l-Amerka t'Isfel! Jew għakreb (skorpjun) moħbi taħt ġebla f-deżert ramel fejn ħadd ma rife! Kif tista' timmaġina li dawn qed jagħmlulna xi ġid? Allura *għandna nharsuhom* lil dawn?

It-tweġiba, ħbieb, hija IVA KBIRA. L-ewwel u qabel kollox mhux il-ġmiel li jgħodd. U x'jiġifieri rrudu bilfors noqogħdu npoġġu kull ħlejqa f'miżien u naraw kemm ġid se jagħmlilna dan jew kemm ġid se jagħmlilna l-ieħor. Mela l-annimali se joqogħdu l-ħin kollu jseftrulna? Kemm naħsbu li aħna heroes?

L-ANNIMALI GHANDNA NHARSUHOM GHAX HUMA HAJJIN BHALNA U GHAX DAQSNA GHANDHOM ID-DRITT LI JGHIXU. FULLSTOP!!

**Victor Falzon
L-Editur**



Nixtiequ nirringrazzjaw lis-sur Raymond Galea li għoġbu jghaddilna numru sabiħ ta' ritratti ta' għasafar u natura biex nużawhom fil-magażin. Thanks Ray!!

Għandkom xi idejat għall-Huttaf?
Għandkom xi ċajta tajba, xi logħba interessanti, xi poezijsa dwar in-natura li ktibtu intom? Hemm xi ħaġa li tixtiequ tistaqsu lill-esperti tagħna? Iktbulna f'dan l-indirizz:

**L-Editur Il-Huttaf
Klabb Huttaf
MOS POBox 498
Valletta CMR 01**



Faċċata ta' Quddiem

Widnet il-Baħar

(*Palaeocyanus crassifolius* - Maltese Rock Centaury)


Il-pjanta nazzjonali ta' Malta. Widnet il-Baħar hija endemika għal Malta, jiġifieri ma tinstab imkien iktar fid-dinja. Tikber ma' l-irdumijiet li jagħtu fuq il-baħar, l-aktar fin-naħha tal-Lbiċċ tal-gżejjer Maltin. Dil-pjanta hija waħda mill-ftit pjanti mharsa bil-liġi: taqtgħux minnha!



Il-Klabb Huttaf hija t-taqsimata' I-MOS li tieħu fisieg il-membri taħt l-erbatax-il sena. Din it-taqsim organizza attivitajiet bħal hāġiet fil-kampanja, zjajra f'riservi naturali, taħdidiet bi slajds u xi drabi xogħol ambientali. Il-Klabb Huttaf jippli n-newsletter-magażin Il-Huttaf kull xahrejn għall-membri, u jipproduċi handouts, worksheets, logħob u kompetizzjonijiet għal-waqt l-attivitajiet. Il-membri huma bħaliss maqsumin f'żewġ regjuni geografici, jiġifieri l-Huttaf ta' Fuq u l-Huttaf t'Isfel. Il-Klabb huwa mmexxi minn working group ta' Youth Leaders.

© MOS 1994


Stampat għand Poulton's Print Shop






Meta se thallu
illi nerġa'
nbejjet, ja
Maltin??


Beda jbejjet l-Isturnell !!





L-isturnell



L-isturnell huwa wiehed mill-iktar ghasafar komuni fl-Ewropa. Issibu jbejjet f'hafna bliest u rhula ta' paxjiżi Ewropej. F'Malta wkoll l-isturnell ikun komuni hafna fil-harifa u fix-xitwa. Kultant il-berdwoċers tagħna jaraw qtajja' kbar b'mijiet u anke eluf. Imma qatt ma nstab ibejjet. Din is-sena, proprju f'Ġunju li ghadda, membru attiv ta' l-MOS ra sturnell iżoqq grupp ta' frieh fil-grawnd tal-Furjana... sinjal ċar li fil-qrib kien hemm xi bejta.



L-Għerq infirex..!



Victor Falzon

Ilkoll smajtu bil-famuż Għerq Sinjur. Din hija pjanta stramba li fl-imghoddi kienu jaħsbuha tajba bhala medicina ghall-mard tad-demm (minhabba li hija hamra). Fil-kotba dejjem qrajna li f'Malta din tikber biss fuq il-Hagra tal-General, fid-Dwejra f'Għawdex. Hekk konna nahsbu sa ftit tax-xhur ilu. Issa nstabet ukoll ma' l-irdumijiet ta' Had-Dingli, imma f'post li impossibbi tilhqu.

Mid-dinja...

**GeV il-Lupu!
GeV il-Lupu!**

In-nies minn dejjem kienu jibzghu mil-lupu. Fil-leggendi, fil-hrejjef, anke fil-parabboli dejjem jissemma bhala l-kattiv u l-qattiel. Però n-naturalisti jafu li l-lupu huwa parti importanti mill-bizzilla tal-hajja, u ilhom jippruvaw jghallmu dan lin-nies. Fl-ahhar l-edukazzjoni donnha qed tiftah l-imhuh. Wara li kwaži nqered kompletament mill-Istati Uniti, issa l-Amerikani reggħu jriduh. Fil-fatt se jingiebu 50 lupu mill-Kanada u se jintelqu fil-Yellowstone National Park. Sadanittant, iktar viċin tagħna, fil-Kroazja ntlemah il-lupu mill-ġdid fl-inħawi ta' Split, wara nuqqas ta' 50 sena.



Huttafa kuntenta!

Għażiż Editur,

Jien jisimni Rosette Said Sarreo u għandi 12-il sena. Jiena wahda mill-aktar membri li dahlu riċenti u hajjarni ninghaqad magħkom hija Robert li hu membru wkoll. Nixtieq nirringrazzjakom talli bghattuli l-Huttafa d-dar u talli tippruvaw theggħu lil haddiehor biex ma jagħmilx hsara lill-ambjent.

Ninsab kuntenta li dhalt magħkom u nispera li hadtu gost bija intom ukoll. Nixtieq li din l-ittra tippublikawha fuq il-Huttafa li jmiss. Jien inhobb il-kraft, il-qari, it-tpingija u nhobb noħrog qalb il-kampanja.


Naf x'inhu l-messaġġ tal-kliem li ghadda romblu minn fuqhom, u dan hu: Nirrispettar lin-Natura.

Rosette


Għażiż Rosette,

Grazzi ta' l-ittra tiegħek u prosit talli dhalt membru magħna. Nispera li int u huk tkomplu tkabbru l-interess tagħkom fin-natura u fl-ambjent, u thajru aktar hbieb jissieħbu fil-Klabb Huttaf. Qisu issa li tippruvaw tattendu xi attivitajiet, biex b'hekk tgawdu kemm tistgħiex mill-Klabb, fl-istess hin titħallmu iktar u tagħmlu koċċ hbieb ġoddha. U l-messaġġ qtażju preċiż!!

L-Editur



il-kuċċi



Irġiel bil-mejkapp?

Sur Editur,

Jien għadni nidhol membru fl-MOS. Il-Huttafa sibtu tasew interessanti u attraenti. Fuq l-istampa li bghatt urejt x'nahseb li jghidu l-ghasafar fuq il-kaċċaturi. Jien inhobbha n-natura u meta nisma' tir, inhoss ghafsa ta' qalb. Tghidx kemm thabatt biex iċċidubbajt applikazzjoni.


Jien għandi problema. Vera li l-faġan raġel hu kkulurit iktar min-nisa biex jiġibidhom?

David
Hal Ghaxaq

Għażiż David,

Grazzi ta' l-ittra tiegħek u grazzi ta' l-affarrijiet sbieħ li ghidtli dwar il-magażin tagħna. Issa li dhalt mal-Klabb tagħna nispera li narawk ukoll f'xi attivitajiet. Grazzi wkoll tat-tpingija tiegħek, li għandek issibha f'paġna 7 ta' dil-harġa. Niġu għall-mistoqsija tiegħek. Il-faġan (pheasant) ir-raġel, u miegħu ruxxmata għas-safar u animali ohra, ikun soltu hafna aktar sabih u mlewwen mill-mara. Dan mhux biss biex jitkessah u jiddandan u jiġbed lin-nisa lejh, imma wkoll biex bil-kuluri jghajtu tiegħu juri sew il-preżenza tiegħu lil xi rġiel ohra li jittantaw jidhlulu fit-territorju tiegħu. Speci ta' riklam li jghid: Jien hawn! Aqilgħuli!!

L-Editur





iż-Zippu

minn
Mark Falzon

Madwar 14-il speċi ta' għasafar jisfidaw in-nixfa sajfija ta' Malta, u jibnu l-bejta f'pajjiżna. Wiehed minnhom huwa l-Bagħal ta' l-Imrewha.

Magħruf fostna l-berdwoċers bhala ż-Zippu, il-Bagħal ta' l-Imrewha jiġi mill-familja tal-buful (warblers). Hu għasfur żgħir, mislut u fuq tieghu. Lewnu huwa kafellatte bi strixxi skuri u żaqq ċara. Saqajn il-ferħ huma hamranin u dawk tax-xih lewn it-tiben. Jiekol insetti u għalhekk għandu munqar irriqq u tawwali.

L-istorja taż-Żippu f'Malta hija interessanti. Sa l-1973 ż-Żippu kien rari f'Malta u x'aktarx li ma kienx ibejjet. Dik is-sena mbaghad instabu żewġ bejtiet fejn illum hemm ir-riserva tas-Simar. Jidher li l-ambjent Malti niżel tajjeb mal-frieh u dawn baqghu joktru sakemm illum iż-Żippu huwa wieħed mill-iktar għasfar komuni li jbejtu f'Malta. Tisimghu tista' tghid kullimkien, anke qalb il-bini. Jippreferi imma l-ghelieqi tal-qamħ, fejn l-ambjent huwa idejali biex jibni l-bejta.



Joe Sultana

Iż-Żippu fid-dahla tal-bejta



Il-bejta taż-Żippu

L-istaġun tal-bejta jiddeppendi hafna mit-temp, iżda bejn wieħed u ieħor jibda mill-ahhar ta' Frar u jibqa' sejjjer s'Awwissu. Iż-Żippu huwa *poligamu* - jīgħifieri r-raġel x'aktarx ikollu iż-jed minn mara wahda. Għalhekk Żippu wieħed jibni diversi bejtiet fit-territorju tieghu, u

dawn jittieħdu minn nisa differenti. Hawnhekk ir-raqel ikollu biċċa xogħol iebsa - dik li jħares it-territorju kontra r-ġiel ohra. Ghaldan il-ghan iqatta' - hin twil jittajjar u jghanni l-ghanja karatteristika tieghu: Zipp!...Zipp!...Zipp! Jekk kollox imur tajjeb kull mara tħbi minn tlieta sa seba' bajdiet, f'bejta qisha ġewlaq żgħir b'għonq deċċa. Wara 12-il jum il-bajd ifaqqas.

It-trobbija tal-frieh huwa xogħol il-mara. Spiss narawha ġgorr xi xagħat biex iż-żoqq liż-żgħar tagħha. Wara xi 15-il jum dawn itajru, u l-mara tkompli żzoqqhom għal xi jiem qabel tahseb għal boton iehor.

Fix-xhurt tal-harifa u tax-xitwa, iż-Żippu jingabar fil-widien biex iqatta' l-lejl. F'xi nhawi mijiet jingabru fl-istess roqgħa, li spiss tkun folta bil-qasab u s-simars, pjanti li joffru kenn mill-grieden, ballottri u l-ghedewwa l-ohra li jikkacċċaw bil-lejl.

Il-bniedem ftit li xejn jagħmel hsara diretta liż-Żippu. Dan ghaliex huwa għasfur żgħir li ma tantx jaġhti fl-ghajnejn. Iżda l-bexx, il-qedra tal-kampanja u l-hruq ta "ħaxix hażin" kollha jagħmlu herba min-natura, u xejn inqas liż-Żippu li huwa parti minnha. Jibqa' l-fatt li l-akbar għadu taż-Żippu huwa x'aktarx is-Serp Iswed li jattakka l-frieh fil-bejta. Dan ma jfissirx li għandna nistmerru lis-serp, għax wara kollox dan irid jiekol ukoll.

Kieku ż-Żippu kien ikbar żgur li ma kienx jithalla jbejjet, anzi kien jiġi kif ġralhom iċ-Ċawla, il-Barbaġġ, l-Ispanjulett u l-Bies. Is-suċċess taż-Żippu hu xhieda ċara li meta nħalluhom, l-ghasfar jibqghu fostna u jsiru parti mill-kampanja tagħna. Forsi meta l-Malti jitħallek li għasfur haj hu tant isbah minn wieħed mejjet, dan jibda jiġi aktar ta' spiss.

Malti: Bagħal ta' l-Imrewha jewŻippu
Ingliż: Fan-tailed Warbler
Latin: <i>Cisticola juncidis</i>



Dan huwa r-rapport
li kiteb Ian Balzan
dwar il-harga ta' Kemmuna
ta' l-24 ta' April 1994...



Harga Avventuruža fuq Kemmuna

Sakemm stennejna l-lanča għal Kemmuna jien u żewġt iħbieb ohra u l-bqija tal-grupp konna fuq ix-xwiek. Dakinhar kulhadd kien armat sew, min ġie bit-trombi, min ġie bil-kamera u min ġab il-kotba ta' l-ghasafar.

Wara ffit minuti nistennew il-Marfa, tfaċċat il-lanča. Kif waslet mal-moll, ahna lkoll irkbibna fuqha u tlaqna għal Kemmuna. Fil-vjaġġ, sid il-lanča dawwarna ma' Kemmuna. Hadna l-Blue Lagoon u dahhalna ġo grotta.

Inżilna fil-bajja ta' Santa Marija u l-leaders firdu l-grupp fi tnejn. Il-grupp tagħna konna żewġ leaders, xi ġenituri u ghaxart itfal.


Waqt li konna mixjin rajna hafna għasafar rari fuq Kemmuna bħal **Kaċċamendula** (woodchat shrike), hafna **buful u bekka fiki** (warblers) differenti u hafna **Huttaf** (swallows). Wara xi siegħa ui nofs nimxu, waqafna ħdejn grupp iehor ta' l-MOS. Dawn kien qed jaqbdu l-ghasafar, jieħdu xi noti, jirringjawhom u jerġgħu jitilquhom.

Wara komplejna nimxu u rajna żewġ **Daqququiet tat-Toppu** (hoopoes), għasafar li għandhom toppu rix fuq rashom u li mhumiex komuni. Kif komplejna nimxu rajna għasfur kbir: kien **Spanjulett** (kestrel), imma peress li kien fl-gholi ma stajniex narawħ ċar. Dakinhar konna ffortunati għax wara nofs siegħa rajna iehor fuq čint tas-sejjieħ.

F'xi l-4.00pm rritornajna Malta ghajjen imma ferhanin b'dak li rajna u tgħallimna.



an qiegħed jehles għasfur wara r-ringing



Monka




Norman Chetcuti



Desirée Falzon

Il-Lejla Kraft ta' l-20 ta' Mejju kienet success. Naraw lill-membri Kyra Vassallo (xellug) qed tirċievi mingħand Desirée Falzon il-mužajk li rebhet wara li lestietu flimkien mal-membri l-ohra li attendew din is-serata. Fl-isfond aktar membri, ġenituri u leaders


Is-Samurai Norman Chetcuti jispjega l-arti fina ta' l-Origami lill-membri, wahda mill-attivitajiet waqt il-Lejla Kraft.



Ballotra




Tinqala' għat-tpingi? Thobb tiskeċċja annimali u pjanti? Tixtieq lil ħaddieħor japprezzha l-arti tiegħek? X'qed tistenna? Ibagħi tħalli xogħloks, u aħna nieħdu pjacir ingibuhulek fil-Huttafa. Basta mhux bil-kultur. Iibgħat ukoll ismek, l-ettà u x'inhu l-annimal jew pjanta li tkun pingejt.




Sefer
minn Christopher Mell
(10 sini)

ART GALLERY



Barbagann
minn
Stephen Caruana

Fjamingi u Kaċċa
minn David






LOTTERIJA 94

Il-Lotterija miexja tajjeb hafna, u s'issa nbieghu hafna pakketti - hemm min biegh hames jew sitt pakketti, u dahhal hames jew sitt liri! Però xorta wahda baqa' hafna x'jidhol. Ghalhekk nerġghu nappellawlkom biex min għadu ma bieghx il-biljetti kollha jagħmel sforz iehor u jipprova jtajjarhom!!!

Ftakru li ċans għandkom sat-23 ta' Settembru. Grazzi u prosit.

Dawn huma 1-10 membri li rebħu l-lotterija li dahlu għaliha dawk li ġeddu l-miżata sa l-ahħar ta' Mejju.



Bu l-dal-
basket!

Bernard Vella minn Misrah Kola
Annika Formosa min-Naxxar
Andrew Grech minn Tas-Sliema
Alan Mercieca minn Fleur de lys
Edward Zammit minn Birkirkara

Nicholas Mallia minn San Ġiljan
Arist Cordina mill-Belt
Daniel Borg minn Ta' Xbiex
Clayton Borg minn Tal-Virtù
Tiziana Aquilina minn Birkirkara



Din mhix l-istess
lotterija.

Il-lotterija ttelgħet nhar is-17 ta' Ĝunju waqt Lejla Slajds Huttaf. Mill-ismijiet li telgħu, tliet membri kienu preżenti għal din is-serata u hadu l-basket tagħhom. Dawk li ma haduhx nitolbuhom imorru sa l-MOS Nature Shop f'65 Triq Santa Lucija l-Belt mhux aktar tard mill-ahħar ta' Awwissu.
Importanti li jieħdu magħhom l-ittra li bghatnīhom.

**Offerta
specjali**

Dahħal Membru Ģdid



**Dahħal membru ġdid mal-Huttafa u nagħtuk sett ta'
erba' posters bil-kulur**

dwar l-animali u l-pjanti ta' Malta. Sewwa smajt:
erba' posters mimljjin rettili, mammiferi, fjuri eċċ.

Imla dil-formola u ibgħatha lil: Dahħal Membru Ģdid, Klabb Huttaf MOS, POBox 498 Valletta CMR 01

Ibġbatli dawk il-posters issa stess!!!

Iva, għadni kemm dahħalt membru ġdid! Jiena jisimni _____

In-numru tal-membership tiegħi huwa . Dawn li ġejjin huma d-dettalji tal-membra l-ġdid/a li dahħalt jiena.

Isem u Kunjom: _____

Indirizz: _____

Data tat-tweliż:

jum	xahar	sena
-----	-------	------

 Telefon: _____

Ma' dil-formola għandek issib b'lira bolli (mhux użati) tal-5ċi jew ċekk/postal order ta' Limi.

